

सादा फाइबर
भोला (सपिङ्ग
ब्याग) चाहिस्मा
सम्पर्क गर्नुहोला ।

प्रो. टीकाराम चौधरी
शुभम् कम्प्युटर
एन्ड स्क्रिन पिन्ट

धनगढी, बसपार्क (निकासरोड)
मोबाइल नम्बर:
९८०४६९३८३९, ९८६८७७९५४८

थारु भाषाके 'क' वर्गके राष्ट्रिय दैनिक

भाषा, संस्कृति ओ समाचारमूलक पत्रिका

पहुरा



PAHURA
NATIONAL DAILY

लैङ्गिक समानता बोलेर वा
लेखेर मात्र प्राप्त हुँदैन ।
परिणाम प्राप्तिका लागि
प्रत्येक व्यक्तिले व्यवहारिक
सुरूवात आफैबाट गर्नुपर्दछ ।
परिवर्तनको प्रारम्भ आफ्नै
घरबाट गरौं ।



नेपाल सरकार
विज्ञापन बोर्ड

वर्ष २१ अंक २७१ वि.सं. २०८१ वैशाख ११ गते मंगर थारु सम्वत (२६४७) [Tuesday 23 April 2024] (मोल रु. ५ | - पेज ४)

'एकीकृत प्रारम्भिक बालविकास शिक्षाके जग हो'

उपनिर्वाचनके सुरक्षा व्यवस्थाके लाग आग्रह

पहुरा समाचारवाता

हसुलिया, १० बैशाख । स्थानीय तहमे एकीकृत प्रारम्भिक बालविकासके लाग योजना कार्यक्रम तथा अगामी योजना तर्जुमा कार्यशाला सोम्मारके रोजसे हसुलियामे सुरु बा ।

कैलारी गाउँपालिकाके आयोजनामे आयोजनामे युनिसेफ नेपालके आर्थिक सहयोग, सेतो गुराँस राष्ट्रिय बालविकास सेवा केन्द्र तथा पीसविन कैलालीके प्राविधिक सहयोगमे योजना तर्जुमा कार्यशाला सुरु हुइल हो ।

गाउँपालिका अध्यक्ष राजसमभ चौधरीके अध्यक्षतामे हुइल कार्यक्रममे उहाँ प्रारम्भिक बालविकास कार्यक्रमसे बालबालिकाके सिकाइ तथा समग्र विकासके पक्षमे सकारात्मक प्रभाव परल बटैले बटै ।

शिक्षाहे गाउँपालिका पहिल प्राथमिकतामे धारके काम करटी रहल बा, 'गाउँपालिका अध्यक्ष कहलै, 'प्रारम्भिक बालविकास कार्यक्रमसे बालबालिकाके सिकाइ तथा समग्र विकासके पक्षमे सकारात्मक प्रभाव परल बा । बालविकास केन्द्रके बसाइ व्यवस्थापन, सिकाइ क्षेत्र व्यवस्थापनमेफे सुधार हुइल ओरसे सक्क जाने अपन क्षेत्रसे काम कैना आवश्यक बा ।'



पालिकाके अभिभाव समेट रहल गाउँपालिकासे सदैव सहकार्य ओ समन्वय कैना प्रतिवद्धता व्यक्तफे करले बटै ।

कार्यक्रममे कैलारी गाउँपालिकाके उपाध्यक्ष भगवतीकुमारी चौधरी सामुदायिक विद्यालयमे गुणस्तरीय शिक्षा प्रदान कैनाके साथे अब्बे विद्यार्थी एकातृत कैना आवश्यक रहल बटैली । उहाँ कहली, 'पहिलेक तुलनामे अब्बे सामुदायिक विद्यालयके शैक्षिक गुणस्तरमे सुधार हुइटी गैल बा । शिक्षकहक्के लेहल तालिम अनुसार विद्यालयमे मेहनत कैडेलेसे विद्यार्थीके शिक्षा सिकाइमे बृद्धि हुई ।' गाउँपालिकासे कक्षा कोठा व्यवस्थापन, शिक्षण सामाग्रीमे सदैव सहयोग कैना उहाँ बटैली ।

कार्यक्रममे गाउँपालिकाके प्रमुख प्रशासकीय अधिकृत लक्ष्मीदत्त भट्ट स्थानीय तहमे एकीकृत प्रारम्भिक बालविकासके लाग योजना कार्यक्रम तथा अगामी योजना तर्जुमा समन्वय करके आघे बहना सुभाव डेलै ।

सेतो गुराँस राष्ट्रिय बालविकास सेवा केन्द्रके कार्यकारी निर्देशक शशी विसि कार्यक्रममे सहजीकरण करल रहि ।

कार्यक्रममे सक्क वडा अध्यक्षहक्के, कार्यपालिका सदस्य, टमान शाखाके प्रमुख, वडा सचिवहक्के, कैलारी गाउँपालिका अर्न्तगत इसिडि कक्षा संचालन रहल विद्यालयके प्रअ, शिक्षक प्रतिनिधिहक्केके सहभागिता रहल रहे । कार्यक्रम संचालन गाउँपालिकाके सामाजिक विकास शाखा प्रमुख यगम

कलेल करल रहि ।

कैलारी गाउँपालिकामे शैक्षिक गुणस्तर अभिवृद्धि कैना करैना माध्यम- क्रियाशील बालविकास पद्धतिमे आधारित घुम्ती बैठक संचालन करटी आइल बा ।

युनिसेफ नेपालके आर्थिक सहयोग, सेतो गुराँस राष्ट्रिय बालविकास सेवा, कैलारी गाउँपालिका ओ पीसविन कैलालीके संयुक्त साभेदारीमे सञ्चालित 'नेपालमा प्रारम्भिक बालशिक्षा र विकासको सवलीकरणका लागि प्रारम्भिक सिकाइ तथा विकास मापदण्ड कार्यान्वयन परियोजना' अर्न्तगत बालबालिकाके लाग शैक्षिक मुल्यांकनके साथे निर्माणात्मक मूल्यांकन स्रोत पुस्तिकामे आधारित क्रियाशील बालविकास पद्धति घुम्ती बैठक सञ्चालन करटी आइल रहे ।

क्रियाशील बालविकास सञ्चालनके लाग कैलारी गाउँपालिका अर्न्तगत ९ वडाके ४८ ठो विद्यालयके प्रारम्भिक बालविकास शिक्षक तथा कक्षा १ मे अध्यापन करैना शिक्षकहक्केके अलग अलग क्लष्टर स्तरके समुह गठन करल रहे । ओ प्रत्येक २ महिनामे १ चो घुम्ती बैठक सञ्चालन करटी आइल बा । (बाँकी ४ पेजमे)

पहुरा समाचारवाता धनगढी, १० धनगढी । निर्वाचन आयोगके सोम्मार बैठल उच्चस्तरीय निर्वाचन सुरक्षा समितिके बैठकसे सुरक्षा व्यवस्थाके लाग आग्रह करले बा । आयोगके बैठकसे टमान निर्णय करटी सुरक्षा व्यवस्था मिलाडेहक लाग गृह मन्त्रालयसे आग्रह कैना निर्णय करल हो ।

निर्वाचन कसुर तथा सजाय ऐन, २०७३ के दफा २४ के उपदफा ५ तथा निर्वाचन आचारसंहिता, २०७९ के दफा १७ बमोजिम मतदान हुइना दिन २०८१ वैशाख १५ गतेके अधिलका ४८ घण्टा अर्थात २०८१ वैशाख १२ गते रात १२:०० बजे पश्चात मतदान केन्द्र बन्द नइहुइसम निर्वाचन (कसुर तथा सजाय) ऐन, २०७३ के दफा २४ तथा निर्वाचन आचारसंहिता, २०७९ के दफा १७ ओ १८ बमोजिम निषेध करल कार्य हुई नइडेना कहल बा ।

उपनिर्वाचन हुइना निर्वाचन क्षेत्रमे अनधिकृत एवम् शंकास्पद व्यक्तिके प्रवेश ओ ओइनके गतिविधिमे उच्च निगरानी रखन, सुक्ष्म ढंगसे अनुगमन कैना ओ निर्वाचनके स्वच्छता, निष्पक्षता, स्वतन्त्रता, विश्वसनीयतामे आँच अइना कौनो कार्य वा अवाञ्छित गतिविधि हुइल

वा हुई सेक्ना शंका लगलेसे वा कौनो सूचना प्राप्त हुइलेसे मतदान केन्द्र तथा निर्वाचनके सुरक्षामे खटल सुरक्षाकर्मीसे थप आदेश लेहे नइपर्ना करके नियन्त्रणमे लेके प्रचलित कानुन बमोजिम तत्काल कारवाही प्रारम्भ कैना गृह मन्त्रालय मार्फत निर्देशन डेना निर्णय करल बा । उपनिर्वाचनके मतदान हुइना दिन यिहे बैशाख १५ गते निर्वाचन (कसुर तथा सजाय) ऐन, २०७३ के परिच्छेद २ के दफा ४ बमोजिम निर्वाचन सम्बन्धी सामग्रीके प्रयोगमा बाधा पुगाई नइहुइना कहल बा । दफा ५ बमोजिम मतपत्रके दुरुपयोग करे नइहुइना, दफा ६ बमोजिम गैरकानुनी तवरसे मतपत्र डेजा वा लेहे नइहुइना, परिच्छेद ३ के दफा ७ बमोजिम मतदानके अधिकार विना मतदान करे नइहुइना कहल बा ।

दफा ८ बमोजिम बार बार मतदान करे नइहुइना, दफा ९ बमोजिम मत संकेत सार्वजनिक करे नइहुइना, दफा १० बमोजिम मतदानके प्रक्रिया उल्लंघन करे नइहुइना, दफा ११ बमोजिम मतपत्र बाहेक अन्य वस्तु खसाले वा धारे नइहुइना, दफा १२ बमोजिम मतदान हुइल मतपत्र विगान वा नष्ट करे नइहुइना कहल बा । (बाँकी २ पेजमे)

सोडारीहे मुख्यमन्त्री बनैना निर्णयविरुद्धके रिटमे सर्वोच्चसे नैडेहल अन्तरिम आदेश



काठमाडौं, १० बैशाख । सुदूरपश्चिम प्रदेशमे एकीकृत समाजवादीके दीर्घ सोडारीहे मुख्यमन्त्री बनैना प्रदेश प्रमुखके निर्णयविरुद्ध सर्वोच्च अदालतसे अन्तरिम आदेश जारी कैना अस्वीकार करले बा । सर्वोच्च अदालतके न्यायाधीश बालकृष्ण ढकालके इजलाससे नागरिक उन्मुक्तिके लक्ष्मणकिशोर चौधरीसे दायर करल रिट निवेदन सुनुवाइ कैलेसे फेन अन्तरिम आदेश भर जारी नैकरल ।

न्यायाधीश ढकालके सोम्मारके

इजलाससे मुख्यमन्त्री पदमे सोडारीहे नियुक्त करल कागजात भिकैना ओ पूर्ण इजलासमे सुनुवाइ कैना आदेश जारी करल हो । सुदूरपश्चिमके मुख्यमन्त्रीमे कांग्रेस ओ एकीकृत समाजवादीके समर्थनमे नागरिक उन्मुक्तिके लक्ष्मणकिशोर चौधरी दाबी पेश करल रहि । एमाले ओ माओवादीके समर्थनमे नागरिक उन्मुक्तिके कैलाश चौधरी फेन मुख्यमन्त्री दाबी करल रहि । अक्के पार्टीसे दुई व्यक्तिके दाबी आइल कहटी

प्रदेश प्रमुख नजीर मियाँ खारेज करडेहल रहि । ओकरपाछे एकीकृत समाजवादी लक्ष्मणकिशोरहे डेहल समर्थन फिर्ता लेके वैशाख ६ सुदूरपश्चिम प्रदेश प्रमुखसे दीर्घबहादुर सोडारीहे मुख्यमन्त्री नियुक्त करल रहे ।

प्रदेश प्रमुख मुख्यमन्त्री नियुक्त करेबर लेहल निर्णयके सक्कल फाइल वैशाख २० भित्रे भिकैना सर्वोच्चसे आदेश डेले बा ।

'नेपालके संविधानके धारा १६८ (२) बमोजिम मुख्यमन्त्री पदमे करल नियुक्ति सहित तन्सम्बन्धी कागजात समेत सक्कलै फायल साथे राखके लिखित जवाफ पेश कैना कहिके इ आदेश ओ रिट निवेदन पत्रके प्रतिलिपि साथे राखके विपक्षीके नाउँमे म्याद सूचना जारी कैके तामेल करैना,' आदेशमे कहल बा, 'निवेदकसे अन्तरिम आदेश समेत मांग करल ओरस विचार करेबर, प्रस्तुत रिट निवेदनमे उठान करल विवादके विषयवस्तुके प्रकृति (बाँकी ३ पेजमे)

कैलालीमे पाँच अर्ब राजस्व संकलन

पहुरा समाचारवाता

धनगढी, १० बैशाख । कैलाली भन्सार कार्यालय धनगढीसे नौ महिनामे रु. पाँच अर्ब ७३ करोड ४३ लाख राजस्व संकलन करले बा । भन्सार कार्यालयसे चालु आव २०८०-८१ के सावनसे चैत मसान्तसम उ राजस्व संकलन करल हो ।

कार्यालयसे उ अवधिमे भन्सार

महसुलतर्फ रु. दुई अर्ब १८ करोड ८४ लाख, मूल्य अभिवृद्धि करतर्फ रु. दुई अर्ब ३३ करोड एक लाख, अन्तशुल्कतर्फ रु. १५ करोड छ लाख ओ अन्यतर्फ रु. एक अर्ब छ करोड ५१ लाख राजस्व संकलन हुइल कैलाली भन्सार कार्यालयके सूचना अधिकारी पवित्रकुमार खड्का जानकारी डेलै ।

कार्यालयसे चालु आवके नौ महिनामे

रु. आठ अर्ब ५६ करोड ६४ लाख राजस्व संकलन कैना लक्ष्य लेहलमे लक्ष्यके ६६ दशमलव ९४ प्रतिशत किल राजस्व संकलन हुइल उहाँ जानकारी डेलै । "पूँजीगत खर्च कम बा, विकास निर्माणके काम बहल नैहो, जिहीसे आयात घटल बा", उहाँ कहलै, "ढेर राजस्व संकलन हुइना वस्तुके आयातमे (बाँकी ३ पेजमे)

ADMISSION OPEN

PG TO NINE

चैतन्य पाठशाला मानव मूल्यमा आधारित शिक्षण सिकाइ क्रियाकलाप केन्द्रित एक पूर्ण विद्यालय हो ।

शैक्षिक सत्र -२०८१ का लागि शिशु कक्षा देखि नौ कक्षा सम्म सीमित संख्यामा संस्कार, संस्कृति, सचेतना र सक्षमताका लागि चैतन्य पाठशालाको शैक्षिक सहकार्यमा जोडिन यहाँहरूलाई सहृदय अनुरोध गरिन्छ ।

MORE INFORMATION

091-524847, 9848456341
www.chaitanyapathashala.com
Shivanagar, Dhangadhi

REGISTER NOW

CONTACT US

091-524847, 9848456341
chaitanyadhagadhi@gmail.com

शिक्षा र संस्कारको संगम
चैतन्य पाठशाला
धनगढी-५, शिवनगर, कैलाली

